

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*  
**॥ aṣṭacatvāriṃśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aṣṭacatvāriṃśaḥ sargaḥ ॥

rājñā satkṛtasyaikarātrau viśālāyāṃ kṛtavāsasya  
munisahitasya śrīrāmasya mithilāyāmupasthānaṃ  
tatratyaśūnyāśramaviṣayē śrīrāmasya jijñāsāmadhigamya  
viśvāmitrēṇa gautamapatnyā ahalyāyāḥ  
śāpaprāptērvṛttāntasya varṇanam

prṣṭvā tu kuśalaṃ tatra  
parasparasamāgamē |  
kathāntē sumatirvākyaṃ  
vyājahāra mahāmunim ॥ 1.48.1 ॥

imau kumārau bhadrāṃ tē  
dēvatulyaparākramau |  
gajasimhagatī vīrau  
śārdūlavṛṣabhōpamau ॥ 1.48.2 ॥

padmapatraviśālākṣau  
khaḍgatūṇadhanurdharau |  
aśvināviva rūpēṇa  
samupasthitayauvanau ॥ 1.48.3 ॥

yadṛcchayaiva gāṃ prāptau  
 dēvalōkādivāmarau |  
 kathaṃ padbhyāmiha prāptau  
 kimarthaṃ kasya vā munē || 1.48.4 ||

bhūṣayantāvimaṃ dēśaṃ  
 candrasūryāvivāmbaram |  
 parasparēṇa sadṛśau  
 pramāṇēṅgitacēṣṭitaiḥ || 1.48.5 ||

kimarthaṃ ca naraśrēṣṭhau  
 samprāptau durgamē pathi |  
 varāyudhadharau vīrau  
 śrōtomicchāmi tattvataḥ || 1.48.6 ||

tasya tad vacanaṃ śrutvā  
 yathāvr̥ttaṃ nyavēdayat |  
 siddhāśramanivāsaṃ ca  
 rākṣasānāṃ vadhaṃ yathā |  
 viśvāmitravacaḥ śrutvā  
 rājā paramavismitaḥ || 1.48.7 ||

atithī paramaṃ prāptau  
 putrau daśarathasya tau |  
 pūjayāmāsa vidhivat  
 satkārār̥hau mahābalau || 1.48.8 ||

tataḥ paramasatkāraṃ  
 sumatēḥ prāpya rāghavau |

uṣya tatra niśāmēkām

jagmaturmithilām tataḥ || 1.48.9 ||

tām dṛṣṭvā munayah sarvē

janakasya purim śubhām |

sādhu sādhviti śamsantō

mithilām samapūjayan || 1.48.10 ||

mithilōpavanē tatra

āśramam dṛśya rāghavaḥ |

purāṇam nirjanam ramyam

papraccha munipuṅgavam || 1.48.11 ||

idamāśramasaṅkāśam

kiṃ nvidaṃ munivarjitam |

śrōtomicchāmi bhagavan

kasyāyam pūrva āśramam || 1.48.12 ||

tacchrutvā rāghavēṅoktam

vākyam vākyaviśāradaḥ |

pratyuvāca mahātējā

viśvāmitrō mahāmuniḥ || 1.48.13 ||

hanta tē kathayiṣyāmi

śṛṇu tattvēna rāghava |

yasyaitadāśramapadam

śaptam kōpānmahātmanam || 1.48.14 ||

gautamasya naraśrēṣṭha

pūrvamāsīnmahātmanam |

āśramō divyasaṅkāśaḥ  
surairapi supūjitaḥ || 1.48.15 ||

sa cātra tapa ātiṣṭha -  
dahalyāsahitaḥ purā |  
varṣapūgānyanēkāni  
rājaputra mahāyaśaḥ || 1.48.16 ||

tasyāntaraṃ viditvā ca  
sahasrākṣaḥ śacīpatiḥ |  
munivēśadharō bhūtvā  
ahalyāmidamabravīt || 1.48.17 ||

ṛtukālaṃ pratīkṣantē  
nārthinaḥ susamāhitē |  
saṅgamaṃ tvahamicchāmi  
tvayā saha sumadhyamē || 1.48.18 ||

munivēśaṃ sahasrākṣaṃ  
vijñāya raghunandana |  
matiṃ cakāra durmēdhā  
dēvarājakutūhalāt || 1.48.19 ||

athābravīt suraśrēṣṭhaṃ  
kṛtārthēnāntarātmanā |  
kṛtārthāsmi suraśrēṣṭha  
gaccha śīghramitaḥ prabhō || 1.48.20 ||

ātmānaṃ māṃ ca dēvēśa  
sarvathā rakṣa gautamāt |

indrastu prahasan vākya -  
mahalyāmidamabravīt || 1.48.21 ||

suśrōṇi parituṣṭō'smi  
gamiṣyāmi yathāgatam |  
ēvaṃ saṅgamyā tu tadā  
niścakrāmōṭajāt tataḥ || 1.48.22 ||

sa sambhramāt tvaran rāma  
śaṅkitō gautamaṃ prati |  
gautamaṃ sa dadarsātha  
praviśantaṃ mahāmuniṃ || 1.48.23 ||

dēvadānavadurdharṣaṃ  
tapōbalasamanvitam |  
tīrthōdakapariklinnaṃ  
dīpyamānamivānalam || 1.48.24 ||

grhītasamidhaṃ tatra  
sakuśaṃ munipuṅgavam |  
dṛṣṭvā surapatistrastō  
viṣaṅṅnavadanō'bhavat || 1.48.25 ||

atha dṛṣṭvā sahasrākṣaṃ  
munivēśadharaṃ muniḥ |  
durvṛttaṃ vṛttasampannō  
rōṣād vacanamabravīt || 1.48.26 ||

mama rūpaṃ samāsthāya  
kṛtavānasi durmatē |

akartavyamidaṃ yasmād  
viphalastvaṃ bhaviṣyasi || 1.48.27 ||

gautamēnaivamuktasya  
surōṣēṇa mahātmanā |  
pētaturvṛṣaṇau bhūmau  
sahasrākṣasya tatkṣaṇāt || 1.48.28 ||

tathā śaptvā ca vai śakraṃ  
bhāryāmapī ca śaptavān |  
iha varṣasahasrāṇi  
bahūni nivasīṣyasi || 1.48.29 ||

vātabhakṣā nirāhārā  
tapyantī bhasmaśāyinī |  
adṛśyā sarvabhūtānā -  
māśramē'smin vasiṣyasi || 1.48.30 ||

yadā tvētaḍ vanaṃ ghōraṃ  
rāmō daśarathātmajaḥ |  
āgamiṣyati durdharṣa -  
stadā pūtā bhaviṣyasi || 1.48.31 ||

tasyātithyēna durvṛttē  
lōbhamōhavivarjitā |  
matsakāśaṃ mudā yuktā  
svaṃ vapurdhārayiṣyasi || 1.48.32 ||

ēvamuktvā mahātējā  
gautamō duṣṭacāriṇīm |

*imamāśramamutsṛjya*

*siddhacāraṇasēvitē |*

*himavacchikharē ramyē*

*tapastēpē mahātapāḥ || 1.48.33 ||*

*|| ityārṣē śrīmadrāmāyaṇē vālmīkiyē ādikāvyaē*

*bālakāṇḍē aṣṭacatvāriṃśaḥ sargaḥ ||*